



גאווערנער קעטי האוקול

אויף תיכף ארויסצוגעבן: 2/22/2022

גאווערנער האוקול שרייבט אונטער פראוויזארישע קענעביס האדעווען געזעץ

ביל גיבט געלעגנהייט פאר ניו יארק'ס העמפ פארמערס צו פלאנצן קענעביס דעם פרילינג

פראוויזארישע לייסענסן וועלכע שטעלן אין גיכן גאנג סטעיט'ס קענעביס באניץ דורך ערוואקסענע און שטעלן צום ערשט וואס איז גינציג פאר ניו יארקער פארמערס

אנהויבן מיט קולטיווירונג לייסענסן וועט העלפן פארזיכערן אז פראדוקטן וועלן זיין גרייט צו באקומען ביים איינפירן פון ערוואקסענע באניץ פראגראם

רעכנט אריין באדינגונגען צו פארזיכערן יושר'דיגקייט און ארייננעמיגקייט, און ענווייראנמענטאלע אויסגעהאלטנקייט

גאווערנער קעטי האוקול האט היינט אונטערגעשריבן לעגיסלאציע צו שאפן א נייע פראוויזארישע ערוואקסענע-באניץ קענעביס האדעווען לייסענס, וואס שטעלט אוועק א מהלך פאר עקזיסטירנדע ניו יארקער העמפ פארמער זיך צו ווענדן פאר א פראוויזארישע לייסענס צו פלאנצן קענעביס אין דעם 2022 פלאנצונג סעזאן פאר דעם קומענדן מארקעט. לויט'ן געזעץ, וועלן פראוויזאריש גע'לייסענס'טע פארמער מוזן נאכקומען געוויסע פאדערונגען, אריינגערעכנט זיכערע, שטאנדהאפט'גע און ענווייראנמענטאל-גינציג קולטיווירונג פראקטיצירונגען, אנטוויילנעמונג אין א סאציעלע יושר מענטארשאפט פראגראם און זיך באטייליגן אין א לעיבאָר פרידן אפמאך מיט אן אויפריכטיגע לעיבאָר ארגאניזאציע.

"איך שטאלציר מיך אונטערצושרייבן דעם געזעץ, וועלכס שטעלט אוועק ניו יארקער פארמערס צו זיין די ערשטע צו פלאנצן קענעביס און סטימולירן די זיכערע, יושר'דיגע און ארייננעמיגע נייע אינדוסטריע וואס מיר בויען," האט גאווערנער האוקול געזאגט. "ניו יארק סטעיט וועט ווייטער פירן דעם וועג אין ליפערן אויף אונזער פארשפרעכונג צו ברענגען עקאנאמישע געלעגנהייט און וואוקס צו יעדע ניו יארקער אין יעדן ווינקל פון אונזער גרויסן סטעיט."

אסעמבלי מאיאריטעט פירער קריסטאל פעאפלעס-סטאוקס האט געהאט, "פאריגעס יאר, נאך פילע ראנגלענישן, האבן מיר ענדליך איינגעפירט דעם מארוואנא רעגולאציע און שטייער געזעץ, און הויבן אן צוריקצודרייען די איבערקערנדע ווירקונגען וואס דאס ניינציג יאר אומ'יושר'דיג אינפארסירן דעם מארוואנא פארבאט האט געברענגט אויף צופיל לעבנס און קאמיוניטיס. MRTA פארזיכערט אז דער לעגאלער ערוואקסענע-באניץ וועט אוועקגעשטעלט ווערן אויף א יסוד פון גלייכבארעכטיגקייט און עקאנאמישע יוטיץ פאר קאמיוניטיס און קאָלאָר און די וועלכע זענען דאס מערסטע געשעדיגט דורך דעם 'וואָר אָן דראָגס' אין ניו יארק סטעיט. מיט דאס דורכפירן דעם געזעץ האבן מיר די מעגליכקייט צו שאפן א פאראנטווארטליכע התחלה צום ערוואקסענע-באניץ קענעביס אינדוסטריע דורך אויטאריזירן צייטווייליגע פראוויזארישע קולטיוואטאר און פראצעסאר לייסענסער פאר יעצטיגע ניו יארקער העמפ פארמערס. די אויטאריטעט וועט העלפן פארזיכערן גענוג זיכערע, רעגולירטע און ענווייראנמענטאל-

באוווסטיזניגע קענעביס פראדוקטן נאכצוקומען די פארלאנג פון דעם ערוואקסענעם-באניץ קענעביס מארקעט ווען עס עפענען זיך ריטעיל דיספענסעריס. עס איז וויכטיג אנצומערקן אז די לעגיסלאציע פאדערט א סאציעלע יושר'דיגקייט מענטארשאפט פראגראם, וועלכס וועט שאפן אן דורכפירליכע און ארייננעמיגע מהלך פאר סאציעלע און עקאנאמישע יושר צוזאמארבעטער וועלכע זענען אינטערעסירט אין קענעביס קולטיווירונג און פראצעסירונג אויף זיך איינצושאפן אומשאצבארע קענטעניס און ערפארונג אין דער אויפשטייגנדער אינדוסטריע. די צייטווייליגע פראוויזארישע לייסענסער אויטאריזירט דורך דעם געזעץ וועט שליסליך העלפן פארווירקליכן דעם בליק און די צילן פון דעם MRTA.

סענאטארקע מישעל הינטשי האט געזאגט, "היינט איז א באגייסטערנדע טאג אין ניו יארק אזוי ווי אונזער ביל — וועלכס גיבט ניו יארקער פארמערס די מעגליכקייט אנצוהויבן דעם קענעביס מארקעט — ווערט אונטערגעשריבן אלס געזעץ. דער MRTA האט אוועקגעשטעלט דעם יסוד פאר אונזער סטעיט צו בויען א ווירקליך רונדיגע קענעביס עקאנאמיע וואס שטעלט ניו יארקער פארמערס און קלענערע ביזנעס דיספענסעריס ביים צענטער פון וואקסן און פראדוצירן, און מיט דאס אונטערשרייבן דעם ביל, קענען יעצט פארמערס איינזייען די זוימען צו פארזיכערן אז מיר קומען נאך דער פאדערונג פון דעם אויפשטייגנדעם אינדוסטריע. איך דאנק גאווערנער האוקול פאר איר פלינקע אקציע אויף דעם ביל כדי זיך צו נעמען צו דער ארבעט צו בויען דער מערסט פאראויס-קלערנדע און סאציעל-יושר'דיגע קענעביס אינדוסטריע אין דעם לאנד."

סענאטארקע ליז קרוגער האט געזאגט, "די לעגיסלאציע איז א וויכטיגע טריט אויף צו פארזיכערן א גענויגע סופליי פון קענעביס פאר דער ערוואקסענע-באניץ מארקעט און אין דער זעלבער צייט שטעלן צום ערשט ניו יארקער פארמערס, שטיצן סאציעלע און עקאנאמישע גלייכקייט מענטארשאפט פראגראמען, און מוטיגן ענווייראנמענטאל שטאנדהאפטיגע אגריקולטורעלע פירונגען. איך לויב דער פירערשאפט פון דער גאווערנער און דער אפיס פון קענעביס פארוואלטונג, ווי אויך סענאטארקע הינטשי און אסעמבלי מאיאריטעט פירער פאפאלעס-סטאקס, אין פאראויס-פירן דעם קריטיש-וויכטיגן פראגראם."

אסעמבלי-מיטגליד דאנע לופארדא האט געזאגט, "איך וויל דאנקען די גאווערנער און מיינע לעגיסלאטיווע קאלעגעס פאר שטיצן די וויכטיגע לעגיסלאציע פאר ניו יארק'ס העמפ פארמערס. די פריצייטיגע נחשונים האבן זיכער די קענטעניס און מבינות וועלכס איז נויטיג אויף צו סטימולירן דעם ערוואקסענעם-באניץ קענעביס מארקעט. זיי זענען אויך אין די בעסטע פאזיציע צו מענטארן א נייע, פארשידנמיניגע גרופע פארמערס און ענטרעפּענורס וועלכע ווילן איינצוטערען אין דער אינדוסטריע."

קענעביס קאנטראל באורד פארזיצער טרעמעין רייט האט געזאגט, "איך בין דאנקבאר צום גאווערנער און לעגיסלאטור פאר שטיצן אונזערע באמיונגען צו בויען א זיכערע, צוטריטליכע און סטאבילע ניו יארקער קענעביס אינדוסטריע. דער געזעץ שטעלט ניו יארקער פארמערס ערשט אין די רייע צו פלאנצן קענעביס, וואס די צייט דערפון איז קריטיש-וויכטיג פאר אונזערע באמיונגען ארויסצושטעלן דעם ערוואקסענעם-באניץ פראגראם. מיט דעם געזעץ, זענען מיר פאר ווייטער צו שטעלן יושר'דיגקייט און ארייננעמיגקייט ביים פארנט פון דער נייער קענעביס אינדוסטריע וואס מיר בויען."

מיטגלידער פון דער ניו יארק סטעיט קענעביס קאנטראל באורד און געוועזענער סענאט אגריקולטור פארזיצערין דזשען מעצגער, "די לעגיסלאציע איז איינשטימיג מיט דאס איינפירן דעם ערוואקסענעם-באניץ פראגראם מיט דער נאטורליכע פלאנצונג סעזאן כדי אז פראדוקטן געמאכט מיט זון-געוואקסענע קענעביס קענען זיין גרייט ווען דיספענסעריס עפענען זייערע טירן. איך דאנק מיינע געוועזענע קאלעגעס אין דעם לעגיסלאטור און גאווערנער האוקול פאר זייער געשווינדע שריטן, און איך קוק ארויס צו ארבעטן מיט מיינ באורד קאלעגעס צו אנטוויקלען א פראוויזארישן לייסענסינג פראגראם

וועלכס הייבט אונטער שטאנדהאפטגיגע פארמינג פירונגען און באדייטנדע סאציעלע ישר'דיגקייט מענטארשאפט געלעגנהייטן.

אפיס פון קענעביס פארוואלטונג עקזעקיוטיוו דירעקטאר קריס אלעקסאנדער האט געזאגט, "איך קען נישט ענוג דאנקען גאווערנער האוקול און דעם לעגיסלאטור פאר'ן צושטעלן פאר אונז די געצייג זיך צוריקצוכאפן פון אונזער פארשפעטיגונג און אין דער זעלבער צייט האלטן ישר'דיגקייט און ארייננעמיגקייט ביים צענטער פון דער נייער קענעביס אינדוסטריע וואס מיר בויען אין ניו יארק. מיט דעם געזעץ שטעלן מיר פארמערס, נישט גרויסע קארפארעישענס, ביים סאמע פארנט פון אונזער אינדוסטריע און גלייכצייטיג באשיצן פובליק געזונטהייט דורך זיכערערהייט ליפערן די געוואקסענע פראדוקטן. מיר נעמען זיך זאפארט צו די ארבעט אויף איינצופירן דעם געזעץ כדי אז אונזערע פארמער קענען אנהויבן איינפלאנצן דעם קומענדן פרילינג."

מיט א פראוויזארישע ערוואקסענעם-באניץ קענעביס האדעווען לייסענס קענען פארמער פלאנצן אינדוריסן אדער אין א גרינהויז אויף ביז צוויי יאר פון דאס ארויסגעבן דעם לייסענס. עס ערלויבט זיי אויך צו פאבריצירן און אויסטיילן קענעביס פלאנצונג פראדוקטן אן דאס האלטן אן ערוואקסענעם-באניץ פראצעסאר אדער דיסטריביוטאר לייסענס, ביז יוני 1, 2023. קולטיוואטאר זענען באגרעניצט אויף איין עיקער (43,560 סקווער פיס) פון וואקסן די פלאנצונג חופה אינדוריסן אדער 25,000 סקווער פיס אין א גרינהויז און קענען ניצן ביז 20 מענטשן-געמאכטע לעמפלעך. זיי קענען אויך צוטיילן דעם געוואקס צווישן אינדוריסנדיגע און גרינהויז מיט א מאקסימום סך הכל קענאָפּי פון 30,000 סק. פיס ווילאנג גרינהויז פלאנצונג קענאָפּי בלייבט אונטער 20,000 סק. פיס.

דער OCM וועט אויסארבעטן א לייסענס אפליקאציע פראצעס און עפענען דעם פראגראם ווי אמשנעלסטן. צו קוואליפיצירן פאר אן ערוואקסענעם-באניץ קענעביס פראוויזאריש קולטיוואטאר לייסענס מוז אן אפליקאנט האבן געווען אן אויטאריזירטער אינדוסטריעלע העמפ פארשונג צוזאמארבעטער פאר דעם דעפארטמענט פון אגריקולטור און מארקעטס, האדעווען העמפ פאר איר אומבארויטנדע קענעביס אינהאלט פאר ווייניגסטנס צוויי פון די פארלאפענע פיר יאר און אין גוטן צושטאנד אום דעצעמבער 31, 2021, ווען דער פארשונג פראגראם איז פערטיג געווארן.

האלטער פון דעם לייסענס מוזן זיך באטייליגן אין א סאציעלע ישר'דיגקייט מענטארשאפט פראגראם וואו זיי שטעלן צו טרענירונג אין קענעביס האדעווען און פראצעסירן פאר סאציעלע און עקאנאמישע ישר'דיגקייט צוזאמארבעטער, זיי גרייט צו מאכן פאר פאטענציעלע ראלעס אין דער אינדוסטריע. האדעווער וועלן אויך מוזן נאכקומען פאדערונגען פאר שטאנדהאפטגיגקייט צו פארזיכערן אז די קענעביס ווערט געהאדעוועט אין אן ענווייראנמענטאל-באוואוסטזיניגן אופן.

די גאווערנערס שריט היינט בויט אויף די געשווינדע ארבעט וואס זי און דער OCM האבן אונטערגענומען צו ברענגען די נייע קענעביס אינדוסטריע צום לעבן אין ניו יארק. אום יאנואר, האט דער גאווערנערס עקזעקיוטיוו בודזשעט פארגעשלאגן א 200 מיליאן דאלערדיגע פראגראם וועלכס וועט ניצן אינדוסטריע לייסענסינג קאסטן און איינקופט צושטעלן שטיצע צו בארעכטיגטע אפליקאנטן פון קאמיוניטיס באטראפן דורך דאס איבערקרימינאליזירן קענעביס בשעת עס איז געווען פארבאטן. די גאווערנער און דער לעגיסלאטור האבן אויך געשווינד גענומען שריטן צו באשטימען דעם קענעביס קאנטראל באורד און OCM פירערשאפט אינערהאלב וואכן פון דער אנהויב פון איר אדמיניסטראציע. זינט דער באָרד האט געהאלטן איר ערשטער זיצונג אום אקטאבער 5, האט דער OCM:

- איינגעפירט דעם קענעבינאָויד העמפ פראגראם, שטעלנדיג אין פלאץ באשיצונגען פאר'ן פובליק און צוגעהערן צו העלפן ניו יארק'ס CBD ביזנעסער זיך קאנקורירן;

- גאר פארברייטערטע צוטריט צו דעם מעדיצינישן קענעביס פראגראם, אריינגערעכנט באפולמעכטיגן העלטקעיר באזארגער צו אנטשיידן אויב מעדיצינישע קענעביס קענען העלפן זייערע פאציענטן, אראפברענגען פרייזן דורך קביעות'דיג מוותר זיין אויף פאציענט באצאלונגען און ערמעגליכן דאס פארקויפן פון גאנצע בלומען, און פארגרעסערן די ליסטע פון באזארגער וועלכע קענען באשטעטיגן פאציענטן; און
- איינגעפירט איר ערשטער כוואליע פון קאמיוניטי ארויסזוך פארקומענישן מיט 11 ראיאנישע צוזאמקונפט פראגראמען, אריינגערעכנט איינס אין שפאניש, וועלכס איז שוין אין פארבינדונג מיט איבער 5,000 אנטיילנעמער; און
- אנטוויקלט א פייליין פון טאלאנטפולע ספעציאליסטן זיך אנצושליסן מיט דעם אפיס'עס וואקסנדן טיעם און געבויט דעם אינפראסטרוקטור צו שטיצן דעם אפיס.

###

נאך נייעס קען מען באקומען ביי www.governor.ny.gov
ניו יארק סטעיט | עקזעקיוטיוו טשעימבער | press.office@exec.ny.gov | 518.474.8418

[זיך אויסשרייבן](#)